

UCADIR VÜQARIM, UCADIR BAŞIM



Ramiz DUYĞUN

XUDAFƏRİN, YOL VER MƏNƏ

Sinə üstə diz çöküb and içməyə gəlmişəm,
Xudafərin, yol ver mənə üstündən.
Arazımın üstündən şad keçməyə gəlmişəm,
Xudafərin, yol ver mənə üstündən.

Bu tay Azərbaycan, o taysa İran,
Birdəfəlik bitsin ayrılıq, hicran.
Mən boyuna təptəzə don biçməyə gəlmişəm.
Xudafərin, yol ver mənə üstündən.

Ürəyim üzünü üzünə sürtür,
"Həsret körpü" adı üstündən götür.
Məni Təbrizimə ürəklə ötür,
Birlik şərbətini başıma mən
çəkməyə içməyə gəlmişəm,
Xudafərin, yol ver mənə üstündən.

Ucadır vüqarım, ucadır başım,
Sevincdən sel kimi axır göz yaşım.
Yolumu gözləyir bacım, qardaşım,
Xudafərin, yol ver mənə üstündən.

Bu tayın qüzeydir, o tayın güney.
Bəsdir, sularında ağladı saz, ney....
Eşit hayqırıram, ey dünya, ehey!
Tarixi bu günlə mən ölçməyə gəlmişəm!
Xudafərin, yol ver mənə üstündən.

Çox şükür bitməkdə həsrətin sonu,
Qəhr olsun çar ilə şahın oyunu!
Mənə anam kimi sən aç qoynunu.
Boyuna təzə don mən biçməyə gəlmişəm.
Xudafərin, yol ver mənə üstündən.

Əsrlər ötüşüb dəyişib zaman,
Bu gün ox başqadır, başqadır kaman...
Başqa cür üyüdür bu gün dəyirman.
Son! ağı qaradan mən seçməyə gəlmişəm.
Xudafərin, yol ver mənə üstündən.

"Ura!" səslərindən qulaqlar batır,
Bu nida, bu haray Allaha çatır.
"Gülüstan", "Türkmənçay" arxivdə yatır...
Yepyeni tarixə mən köçməyə gəlmişəm,
Xudafərin, yol ver mənə üstündən.

Zamandan zamanı biz ayıraraq,
Ədalətsiz hökmün bağrını yaraq!
Ucalır üstündə ÜÇRƏNGLİ Bayraq!
Xudafərin yol ver mənə üstündən.

Sən bu gündən amal körpüsü oldun,
Qardaşığa misal körpüsü oldun.
Əbədlilik vüsal körpüsü oldun,
Vüsal şərbətini mən içməyə gəlmişəm,
Xudafərin, yol ver mənə üstündən.

BABƏK MARŞI

Bütün şeirlərim tək
Bu şeirimi yazmağa
Ürəkdən başlayıram.
Enirəm tarixin dərinliyinə
Babəkdən başlayıram...
Onbeş əsr uzaqlıqdan
Babəkin səsi gəlir.
Açıq aydın eşidilir:
"Mən Babəkəm!
Babəkəm!
Hələ ki, tarixdə təkəm!
Düşməne mənim kimi,
Kəfən biçən olmayıb!
Mən keçdiyim yollardan
Hələ keçən olmayıb!...
Savalan evim olub,
Ətəyisə astanam!
Tarixçilər yazırlar:
"Azərbaycan tarixində
Mən birinci dastanam!
Özüm xalq dastanı!
Başqa bir dastan hanı?..."

Mən Babəkəm!
Ucaltdığım qala kimi,
Yenilməzəm,
Əbədiyəm!
Yenilməz
Bəzz Qalasıyam!
Çox əsrlər ötsə də
Bu torpaqda doğulmuşam,
Bu torpaqda qalasıyam!
Torpağıma tamah salan,
Göz dikəndən.
Qisasımı alasıyam!

Mən Babəkəm!
Babəkəm!
Mən möhkəməm,
Bərkəm! Bərkəm!
Türk oğluyam,
Türkəm! Türkəm!...
Odlar Yurdu çırağımdır!
Qılıncım al Bayrağımdır!..

Əsr-əsr
Canımıza daraşdı,
Boğazımıza dolandı
Çox ilanlar, əqrəblər.
Doğulduğum əsrdə
"İslam dini" adıyla
Vəhşi, ərəblər!...
Mənim doğma torpağımın
Hər daşı, hər qayası,
Əlçatmaz sıldırımını
Pərgü balıncım oldu.
Savalanın zirvəsində
Şaxıyan,
Şimşəyi, ildırımını
Mənim qılıncım oldu!
İyirmi üç il
Yuxu nədir bilmədim!
İstilaçı ərəblərin önündə
Bir an da əyilmədim!
Eşqim,
Andım, əqidəm
Bir bütövlük olubdu!
İstilaçı ərəblər
Ordumun qabağında
Bölük-bölük olubdu!...
Torpağıma sədaqət
Ən böyük haqqım olub!
Tapındığım ULU TANRI
Müqəddəs xalqım olub...
Qanıma xalqımdan əsirgəmədim!
Canımı xalqımdan əsirgəmədim!...

Zəfərlər qazanmışam,
HAQQ-ƏDALƏT ATINDA!
şiş qayalar, lal dərələr,
Əqrəb kimi, ərəb kimi əzilib,
Qılıncımın altında!..

Mən Babəkəm!
Mən Babəkəm!
Ucaltdığım Bəzz Qalası
Mənəm, durur!
Mən Babəkəm
Durur!
Durur!
Möhkəm durur!
Bərkəm, durur!
Türk oğluyam,
Türkəm, durur!
Qılıncımın ağzından,
Od zağından!
Saçılan
Şəfəq ilə işıqlandı
Mənim anam
ODLAR YURDU!
Ancaq xain hiyləsiylə
Yağı düşməni mən vurdu...

Kəsilməmiş qulac qollarım
Tarixdə
Qılınc tək durur!
Mənim qılıncım bu gün də,
AZADLIQ,
BİRLİK uğrunda
Yağılara zərbə vurur!...

MƏN BABƏKƏM!
MƏN BABƏKƏM!
UCALAN bəzz qalasıyam!
NƏ QƏDƏR TARİX DURUR,
MƏN TARİXDƏ QALASIYAM!

GƏLƏCƏK ƏSRLƏRƏ
SUSMAZ HARAYIM İLƏ
HƏLƏ ÇOX SƏS SALASIYAM!

Bax, göylərdən nur yağır,
Gör, necə də gur yağır!
Qalx, ayağa dur, yağır!
Mənim tək hayqır. hayqır!
Savalanın qaşında
Qoy oynasın qayalar.
Qoy dağılsın qaranlıq,
Qat-qarışq rəyalar.
Vahid olsun əbədi
Qoy ayrılmış dünyalar!
Səməllərə ucalın,
Qoy boğulmuş qıyyalar!

Qoy Vətənə azadlıq
Şəfəqləri saçılınsın.
Üstündə də azadlıq yelkənləri açılınsın!
Qoy haqsızlıq. rəzalət
Birdəfəlik basılınsın!
Zülm ilə kilidlənmiş, lal olmuş
Şirin dillər açılınsın!

Mənim bütövlük andım
Əbədi, daimidir!
Mənim vahidlik eşqim
Əbədi, səmimidir!
Qoy amalım uğrunda
Qəhrəmanlar vuruşsun!
Bu yoldan dönen ilə
Dönməyənlər duruşsun!

Mən Babəkəm!
Amalım tək bərkəm, bərkəm!
Türk oğluyam. türkəm. türkəm!

Bu həqiqət uğrunda
Türk oğullar vuruşsun!
Mənim türk olduğuma
Şübhəsi olan varsa,
Özünün kim olduğunu,
Anasından soruşsun...

ƏS, 18 EØ 2022 E

O TAY, BU TAY BİR OLACAQ

Bu dünyada hər şey olur,
O tay, bu tay bir olacaq.
Qarğı dönüb bir ney olur,
O tay, bu tay bir olacaq.
Yaxşı işlər görülmək:
Dirəklər götürülmək,
Ürəklər götürülmək,
O tay, bu tay bir olacaq.
Azərbaycan ölkəsində,
Qüzey, Güney bölgəsində
Tarixin bir döngəsində,
O tay, bu tay bir olacaq

Sinirlər gəriləcək,
Ölənələr diriləcək.
Gördüyün ÜÇRƏNGLİ BAYRAQ
O tay, bu tay sərilləcək...
O tay, bu tay bir olacaq.

Yanan ocaq gurlanacaq,
Yollarımız nurlanacaq.
"Gülüstan" ləğv olunacaq,
"Türkmənçay" ləğv olunacaq,
O tay, bu tay bir olacaq.

Qəm kələfi çözülmək,
Dərdin canı üzüləcək.
Qalib ruhlar bir nəfər tək
Boy sırası düzüləcək.
O tay, bu tay bir olacaq.

Taxta cürə ola bilməz,
Soba kürə ola bilməz.
Başqa cürə ola bilməz,
O tay, bu tay bir olacaq

Qoşa həsrət sovuşacaq,
Bir-birinə yovuşacaq.
İki əsr qovuşmayan,
Bir gecədə qovuşacaq.
O tay, bu tay bir olacaq.

Həsret bizə əsir olar,
Bu, açılan son sirr olar.
Bir olan yenə bir olar.
O tay, bu tay bir olacaq.

Sanırsan ki, düz demirəm?!
Lap az qalib döz, demirəm!?
Mən havayı söz demirəm...
O tay, bu tay bir olacaq.

Dediklərim çin olacaq,
Barı birə min olacaq.
Bir Bayraq, bir Himn olacaq.
O tay, bu tay bir olacaq.

Hər şey olur bu dünyada,
Gəlin, inanaq buna da.
Allahdan gəlir bu nida,
O tay, bu tay bir olacaq.

ƏS, 19 ° 1996

